


3498





३५३ ॥ श्री ॥

મુક્તિ એટલે શું?

— ❦ —

એક હિંદુ સાધુ તથા મુક્તિ સાધુ
એ બેની વચ્ચે વાતચીત.

— ❦ —

છપાવી પ્રસિદ્ધ કરનાર,
મુક્તિદેશ.


— ❦ —

અમદાવાદમાં
રીચીરોડ ઉપર કાશીદુસેનની પોળમાં પોતાના મકાનમાં
“સમશેર આહાદુર” છાપખાનામાં સવાઇભાઈ
રાયચંદે છાપી.

— — —

સંવત ૧૯૪૪—સને ૧૮૮૮

કિંમત ૯ પાઈ.



નહિં જાડં તો તેઓને સારૂ નહીં લાગે. તમારું મંદીર ક્યાં છે એ મને ખતાવો અને પછી હું મારી બિદ્યાવૃત્તિ કરીને ત્યાં આવીશ.

હિં. સા.--આ જાડ નિચે પાછા આવતાં સુધી હું તમારી રાહ જો-
દશ, તમે જઈ આવો.

મુ. સા.—(મોહોદ્ધામાં જાય છે તથા પોતાની તુમડી ટાંચે ભરી લેખને તથા પોતાની ચાદરને છેડે થોડી મીઠાઇ મળી તે બાંધી લેખને જલદી પાછો આવે છે. પછી તે બંને સાથે સાથે મંદિરમાં જાય છે જ્યાં તેમને બીજા કેટલાએક સાધુઓ મળ્યા. પાણી મંગાવ્યું. મુક્તિ સાધુએ પોતાના હાથ પગ ધોયા, કોગળા કર્યા અને પછી ચોકમાં એક પીપળા હતી તેની છાયામાં બેસી ભોજન કર્યું જમી રહ્યા પછી ફરી હાથ ધોયા, તુમડી સાફ કરી, તથા વધેલા દુકાળો ભુખ્યાં તાકી રહેલાં કુતરાંઓને નાખ્યા, અને હવે તે મીત્રોની સાથે વાત ચિત કરવા પલાંડી વાળીને બેઠો.

હિં. સા.—જીવન મુક્તિ પંથનો મત કેવો છે?

મુ. સા.—તેનો મત એવો છે કે માણસને જીવતે જીવતમાં મુક્તિ મળી શકે છે; અર્થ પુછો તો મુક્તિ પામવાનો ખરેખરો વખત એજ છે અને મરણ પછી તો તે કદી હાથ લાગવાની નથી “આપ મુઆ પછી ડુબી ગઈ દુનીયાં” એ કહેવત ખરી છે.

હિં. સા.—મુક્તિ એનો અર્થ તમે શો કરો છો?

મુ. સા.—તમને જેમ માલુમ છે તેમ એનો અર્થ ફક્ત “છુટકારો” છે. હિંદુ લોકો માને છે કે લક્ષ ચોરાશીમાંથી છુટકો ના થાય તો ચોરાશી લાખ અવતાર લેવા પડે. તેઓ માને છે કે ઇશ્વરી પરમપદ પામતાં આ છુટકારો થાય છે. જેમ માહાસાગરમાંથી લીધેલું એક પાણીનું ટીપુ જુદા જુદા રૂપોમાં બદલાઈ

ગયા પછી આખરે પાપ્યું મહાસાગરમાં જાયછે. જૈન લોકો મા-
નેછે કે આ છુટકારો નીરવાણુ પામનાથી થઇ જાયછે પણ અ-
મે મુક્તિદેશન મુક્તિનો અર્થ “પાપમાંથી છુટકારો” કરીએ
છીએ જેને તમે પાપ મેક્ષણુ કહો છો.

હિં. સા.—આ મુક્તિ કેવી રીતે થાય છે?

મુ. સા.—આ મુક્તિ (૧) અત્યાર સુધી કરેલાં પાપોમાંથી; (૨) -હદ-
યમાં પાપ ન રહેવાથી તથા (૩) પાપોની શિક્ષામાંથી મુક્ત
થવામાં થાય છે. અને સઘળું આપણા જીવતાં જીવતરમાં
થાય છે.

હિં. સા.—પાપ કોણે કર્યું? (અનાન્યુ)

મુ. સા.—એ શેનું અન્યું છે?

હિં. સા.—હું નથી જાણતો.

મુ. સા.—જો તે અનાવેલું છે તો કોઇ પણ વસ્તુનું તે બનેલું હોવું
જોઇએ; કહો તો ખરા. શું તે હવા, અગ્ની અથવા પાણી-
નું અન્યું છે?

હિં. સા.—ના. આમાંની કોઇ પણ ચીજનું તે બનેલું નથી.

મુ. સા.—તારે શું, તે માંડસ અથવા લોહી અથવા હાડકાનું અ-
ન્યું છે?

હિં. સા.—હું એમ ધારતો નથી; તો પણ મને હમેશથી માલુમ છે
કે ઇશ્વરે સઘળી વસ્તુઓ અનાવી છે અને તેટલાજ માટે આ-
પણામાં પાપ પણ તેનુંજ અનાવેલું હોવું જોઇએ; અને આ
કારણથી આપણું કાંઇ ચાલે નહીં.

મુ. સા.—અરે! ના; ઇશ્વર જુગાઇનો કર્તા નથી. શું તમને માલુમ
પડતું નથી કે અનાવેલી તથા ના અનાવેલી વસ્તુઓમાં આવી
ગપડ સપડ કરી નાંખે છે. જો કોઇ માણસ પાપને અનાવે
તો તે પાપનો કરનાર છે. ઇશ્વર પાપ કરવાની મના કરે છે,
તેને ધિક્કારે છે અને જરૂર શીક્ષા પણ કરશે. જ્યારે આપણે

તેના ન્યાયાસન આગળ ઉભા થઇશુ, ત્યારે જે તેણે બીજા-
ઓને કરવાની મના કરી છે તે તેણે પોતે કર્યું છે એમ કહે-
વાની હિમત રહેશે શું ? ધારે કે મેં તમારો લોટો ચોર્યો અ-
ને તમે મને પકડીને પોલીસને હવાલે કર્યો, શું મારાથી એ-
મ કહેવાશે કે સરકારે ચોરી પેદા કરી છે કારણ કે તેણે મ-
ને ચોરી કરવાની મના કરી ? કોણ આવાં ગાંડા બહાનાં પર
ધ્યાન આપશે.

હિં. સા.—શું તમે એમ કહેવા ઇચ્છો છો કે પાપને આપણા શરિર
સાથે કાંઈ સંબંધ નથી ?

મુ. સા.—હું એટલું જ કહેવા માગુ છું કે તે આપણા શરીરને તેના
સાધન તરીકે કામમાં લે છે. જુઓ શરિર ફક્ત એક જાતનું
ઘર છે જેમાં આપણે કેટલોક વખત રહીએ છીએ, ન્યારે મો-
ત આવે છે ત્યારે તે એકદમ પાડી નાંખાય છે, અને જમીન
દોસ્ત થાય છે. પણ જે તેમાં રહેતો હતો તે કોઈ બીજો કે-
કાણે જાય છે. જેને માથે જે પાપ આપણે કરીએ છીએ
તેની જવાબદારી છે તે એજ છે. જો તે શરિરને જોઈએ
તેવી રીતે ક્યારે રાખે તો તેનું તે એકદમ માનશે. એ મારે
અમારા ગુરૂ ઇસુએ હમને કહ્યું છે કે એ બહારની વસ્તુઓ
નથી કે જે શરિરને અડકે અને માણસને વટાણે; પણ પાપ
માણસની અંદરથી તેના અંતઃકરણમાંથી નિકળી આવે છે, અ-
ને જે પાપ કરે છે એ તેનું અંતઃકરણ છે અને જેને શુદ્ધ
થવાની જરૂર છે.

હિં. સા.—આ અંદરનો માણસ જે આપણા શરીરમાં રહે છે અને
પાપ કરાવે છે તેના વિષે કાંઈ મને વધારે સમજણ પાડો.

મુ. સા.—જુઓ આ મારી આંગળી છે. તે ત્રણ વસ્તુઓ એટલે માં-
સ, લોહી, તથા હાડકાની બની છે. આમાંની કોઈ પણ વ-

સ્તુ બીજુ બેનો નાશ કર્યા શિવાય જુદી પડાય નહી. એમજ માણસ પણ ત્રેવડુ પ્રાણી છે. તે શરિર, મન અને આત્માનું બનેલું છે. શરિર આત્માનું ઘર છે, મન તેનો નોકર છે અને આત્મા એ બધાનો ધણી છે. આત્મા પોતે કાંઈ કરી શકતો નથી, પણ શું કરવું તે બીજાઓને દેખાડે છે. આ એક બીજાની બીજા બીજા છે તો પણ અજ્ઞયજ્ઞ જેવી રીતે જોડા-એલા છે. શરીરનો ખોરાક પાણી તથા અન્ય છે. મનનો ખોરાક જુદા જુદા પ્રકારની કેળવણી છે, તથા આત્માનો ખોરાક ઇશ્વર છે. જ્યારે શરીર માંડુ થાય છે ત્યારે તેની ભૂખ મટી જાય છે અને ખાઈ શકાતું નથી. એજ પ્રમાણે મનની તથા આત્માની હાલત પણ છે. માણસને ઇશ્વરની ભૂખ મટી ગઈ છે, કારણ કે તેનો આત્મા માંદો છે અને તેને ખોરાકની તૃષ્ણા રહી નથી. શરીરના મંદવાડે ધણી જાનના છે, જેમકે કોગળીયું, તાવ, ઇત્યાદિ. મનના રોગો અજ્ઞાન, મૂર્ખાઈ, બે-ભાની અથવા ગાંડાઈ છે; અને એમજ આત્માનો રોગ પાપ છે. જો શરીર માંડુ થાય તો આપણે વૈદને ત્યાં જઈએ-છીએ, જો મન માંડુ થાય તો આપણે કોઈ સલાહકાર અથવા શીખવનાર પાસે જઈએ-છીએ, એમજ જો આત્મા માંદો હો-ય તો આપણે તેને કોઈ ગુરૂની પાસે લેઈ જવો જોઈએ.

વળી એજ પ્રમાણે કહેવતમાં પણ કહ્યું છે કે:—

“શાહ બીન પત નહીં;

ગુરૂ બીન ગત નહીં.”

હિં સા.—એ વાતખરી છે, અમે પણ માનીએ છીએ કે કોઈપણ ગુરૂની મદદ શિવાય મુક્તિ ન થાય; જેમકે આ કહેવત—

“ધર્મ કરો, બીબીધ વૃત નેમા,

બીન ગુરૂ જાણો, સકળ અક્ષેમા;

બીન ગુર કીએ, મુકિત ન હોઈ,
શુભ ગતી કમુ, પાવે ન કોઈ.”

પણ તમે બહોળો કે અમારે અમારા પોતાના ઘણા ગુરઓ
છે અને તેઓ તમારા ગુરની માફક થઈ ગયાછે. જેમ તમારા
ની ઉપર વિશ્વાસ કરવાથી તમારી મુકિત થાયછે તેમ અમારા
ગુરની ઉપર વિશ્વાસ કરવાથી અમારી મુકિત કેમ નહીં થાય?
હરકોઈએ પોત પોતાનો ધર્મ માનવો જોઈએ.

મુ. સા.—તમને આ વાત તો માલુમ હશે કે,

“ગુર કીજીએ જન,
ઓર પાણી પિજીએ જાન.”

સવાલ તો એ છે કે તમારો ગુર તમારે માટે શું કરેછે?

હિં. સા.—જેમ તમારો ગુર તમને મુકિત આપેછે તેમ તેપણ અમને
મુકિત આપેછે.

મુ. સા.—શું તમે એમ કહેવા ઇચ્છો છો કે તમને મુકિત મળીછે?

હિં. સા.—ના, હજી સુધી તો નથી મળી; પણ અમારા ગુરઓ વ-
ચન આપીને કહેછે કે જ્યારે તમે મરશો ત્યારે તે તમને
મળશે.

મુ. સા.—શું તમારા ગુરઓને તે જીવતે જીવત મળી છે, કે તેઓ
મુવા પછી તે મળવાની આશા રાખેછે?

હિં. સા.—અલબત્ત ઘણાઓને લાગી થવાથી તેમના મરણ પહેલાં
તે મળી ગએલી છે.

મુ. સા.—ત્યારે કેમ તેઓ તમને પણ મુવા પહેલાં તે આપવાનું વ-
ચન આપતા નથી?

હિં. સા.—ના હું નથી ધારતો કે તે પહેલાં તે મળે.

મુ. સા.—હવે ધારો કે તમારા શરીરને કાંઈ ઇજા થઈ અને વૈદને
ઘેર ગયા. તમને જે થયું તે તમે તેને કહ્યું અને તેને તમારી

દયા આવી અને તેથી તેણે તમને એક આટલીમાં દવા આપીને તેનો કેમ ઉપયોગ કરવો તે કહ્યું પછી તમે જવા માંડો છો એટલે તે તમને કહે છે કે, “યાદ રાખો, મેં કહ્યું તેમ કરજો, દવા ખરાબર પીજો, જરા વિશ્વાસ રાખી ખીજ વૈદ્ય પાસે જશો નહિ, અને જો તમે હું કહું છું એમજ કરશો તો હું તમને વચન આપુ છું કે જ્યારે તમે મરશો ત્યારે ખરાબર સારા થઈ જશો”, આવા વૈદ્યની વાત સાંભળવી શું તમને કદી સારી લાગશે?

હિં. સા.—હું તેને જરૂર કહું કે મારે તો એકદમ સારું થવું છે અને જો મરણ પેહેલાં તમે મને સારો કરી ન શકો તો જરૂર કોઈ ખીજ વૈદ્ય પાસે જઈશ.

મુ. સા.—ત્યારે તમારા આત્માની આબતમાં પણ તમે એમ કેમ નથી કરતા? ગુરૂ આત્માના વૈદ્ય છે. તમે મને કહેશો કે બ્યારે તમારા ગુરૂ મરણ પેહેલાં તમારા આત્માઓને સાગ્ન કરવાનું વચન આપતા નથી. ત્યારે તમારામાંજ એવી કહાણી કેમ ચાલે છે કે—

“ગુરૂ તો એસા ચાહીએ જેસા ચિકીત્સક હોએ,
સકલ દિનોકા મોરચા, એક પલમે દેવે ખોઈ.”

હિં. સા.—એ ખરી વાત છે તોપણ તમારા ગુરૂ પાસે આગ્યા શિવાય જો અમે પાપ કરવાનું મુકી દેઈએ અને સારી રીતે આ જંદગીમાં ચાલીએ તો અમારે માટે બસ છે. જેથી કરણી, શી ભરણી છે તમે જાણો છો કે જે કરશે તે ભોગવશે. જેવું જે વ્રાવે છે તેવું તે લણે છે.

મુ. સા.—ત્યારે શું તમે એમ ધારો છો કે ગુરૂની ખીજકુલ જરૂર નથી? શું માણસ ગુરૂની મદદ વગર પોતાની કરણીઓથી પાર ઉતરી શકે?

હિં. સા.—હું એમ કહેતો નથી તોપણ સારા કૃત્યોથી તે ધણું કરી શકે, જેમ કહું છે કે—

પગ પવિત્ર તીરથ ગમન,
કર પવિત્ર દાન;
મુખ પવિત્ર જળ હોગા,
ભજ લે સારંગ પાન.

મુ. સા.—પણ અંતઃકરણનું કેમ, તે ક્યારે શુદ્ધ થવાનું? હું તમને બતાવી ચુક્યો છું કે હાથ, પગ તથા મોં તો આત્માના નોક-રો છે અને ક્ષત તેના હુકમો માને છે. તો આત્માનું શું કરવાથી શુદ્ધ થશે ?

હિં. સા.—એ તો ક્ષત ઇશ્વરજ કરી શકે.

મુ. સા.—શું તમે નથી જાણતા કે હીયાંજ તમને ગુરૂ કરવાની જરૂરીઆત લાગેછે અને તે એવો કે તમારો જીવતે જીવત છુટકારો કરી શકે?

હિં. સા.—હા, બેશક, પણ આપણા આ જીવતરમાં આપણે માટે એમ કરવાને એવો ગુરૂ ક્યાંથી મળે?

મુ. સા.—ઇશ્વરના નામને ધન્ય હોજો, કે મારો ગુરૂ ઇશુ એ કરી શકે છે.

હિં. સા.—તમને કેમ કરીને ખબર પડી ?

મુ. સા.—કારણ તેણે મારે માટે એમ કર્યું છે, એટલુંજ નહીં પણ ખીજા ધણુએને માટે તથા કેટલાએક આ ગામમાંના જોને તમે ઓળખો છો તેમને માટે પણ એમજ કર્યું છે. શું તમે હર્ષા જોહાની વાત નથી સાંભળી? તમે જાણો છો કે કેવો ખરાબ માણસ તે હતો; પોતાની સ્ત્રીની કેડે દોરડું બાંધીને તેણે તેને ગામના કુવામાં લટકાવી તથા દાઢી સુધી પાણી આવતાં લગણુ ખીચારીને ઉતારતો ગયો. કેવી રીતે તે તેને જીવે મારતો હતો, કેવો તે પોતે દારૂખાજ હતો; અને

ખીજાં ભુંડાં કામ કરતો હતો, હવે કેટલો ફરક થઇ ગયો છે. અમારા ગુરુ હસુએ તેનું હૃદય બદલી નાંખ્યું અને તેને સાર કીધું એ તેને કહેતા તમે પણ સાંભળ્યો હશે.

હિં. સા.—તારે શું તમે એમ કહેવા ઇચ્છો છો કે પાપની મારી પાંમવા માટે ગંગા નદીએ અથવા કોઇ પવિત્ર ધામે યાત્રા કરવી કાંઇ કામની નથી ?

મુ. સા.—સાંભળો, તમારો એક ગુરુ શું કહે છે. તે મુક્તિ ક્ષેત્રનો નહેતો તોપણ તે કહે છે કે:—

તિરથ ગએ ત્રણ જન;
ચિત્ત ખોટા મન દુર,
એકે પાપ ના કાડિયું,
દશ મણ લાદે ઓર.

શું લાખો લોકને આ વાતે અનુભવ સિદ્ધ થઇ નથી ?

હિં. સા.—હા, શ્લોક તો ખરો છે. તો પણ હમે તમારાં શાસ્ત્ર માની શક્તા નથી. અમે તો હિંદુ છીએ. અમારાં શાસ્ત્ર વેદ પુરાણો છે, અને હમારા તારણને માટે જે જે જરૂર છે તે તેમાં છે.

મુ. સા.—તારે તેમની સલાયતાર્થી તમે કેમ મુક્તિ મેળવી નથી ?

હિં. સા.—તેમાં લખ્યા પ્રમાણે જો હું ચાલીશ તો મને આશા છે કે હવે પછી હું તે પામીશ.

મુ. સા.—શું તમે કદી તે વાંચ્યાં છે ?

હિં. સા.—ના, તે તો અમારી પવિત્ર લાપામાં એટલે સંસ્કૃતમાં લખેલાં છે.

મુ. સા.—ત્યારે, શું તમને સંસ્કૃત નથી આવડતું ?

હિં. સા.—ના, પણ અમારા પંડીતોને આવડે છે અને તેઓ અમને ખુલાસો કરી સમજાવે છે.

મુ. સા.—જે ભાપા તમે સમજતા પણ નથી તે ભાપામાં લખાએલાં પુસ્તકોની સહાયતાથી તમને શી રીતે મુક્તિ મળે? વળી તમે સારી પેઠે જાણો છો કે તમારા પંડીતોમાં પણ ઘણા થોડા છે કે જેઓ ખરી રીતે જોતાં વેદો સમજી શકે છે. સંસ્કૃત ભાષા કેવી મુશ્કેલ છે એ તમારું અણુજાણું નથી. મેં તેનો ત્રણ વરસ સુધી અભ્યાસ કર્યો તો પણ વેદ સમજવાને જોઈએ તેટલું જ્ઞાન મને થયું નહીં. ત્યારે કેવી રીતે આવે ઠેકાણેથી જે લોકોને વાંચતાં કે લખતાં આવડતું નથી તેઓને મુક્તિ મળે? અમારાં ધર્મ પુસ્તક આથી ખીલકુલ જુદાજ પ્રકારનાં છે. સર્વ કોઈ સમજી શકે તેટલા માટે તેઓનો તરજુમો સર્વ ભાષામાં કર્યો છે. તેમાંનો આ એક શ્લોક તમે સાંભળો; “જે તમારાં પાપ લાલ વસ્ત્રના જેવાં હોય, તો તેઓ ખરડના જેવાં સફેદ થશે.” આ શબ્દો એક ઝખીના છે જે પુવેમાં થઈ ગયો છે. (ઘડલાંડમાં નહીં) અમારા મહંત ગુરૂ ઇસુના પહેલાં સાતસો વર્ષ પર તે થઈ ગયો અને ત્યારે તેણે ગુરૂ ઇસુના આવવા વિશેની અગમ વાણી કહી.

હિં. સા.—તમારા જેવાજ હુંશિયાર તથા બહા ગુરૂ અમારામાં પણ થઈ ગયા છે, એવા એવા કે જેમણે જગત ત્યાગ કરી તથા કાયા કળ્પ કરી ભારે દુઃખ ઉઠાવ્યાં છે.

મુ. સા.—શા વાસ્તે તેમને આમ કરવું પડ્યું?

હિં. સા.—જરૂર એ માટે કે તેમને મુક્તિ મળે.

મુ. સા.—પણ અમારા ગુરૂએ પોતે મુક્તિ પામવાને એમ કર્યું નથી. પણ જે મુક્તિ તેની પાસે હતી તે ખીજાઓને આપને માટે તેણે દુઃખ ઉઠાવ્યાં. વળી અમે મુક્તિકોજના સાધુઓની વાત પણ એવીજ છે. મુક્તિ પામવાને માટે હમે ત્યાગી થયા નથી, મુક્તિ તો અમને મળી છે, પણ જેમ અમને તેમ ખીજાઓ-

ને પણ મુક્તિ મળે એ માટે અમે અમારાં સુખ તથા આ-
રામ કોરે મુકીએ છીએ.

હિં. સા.—પણ શું તમે નથી ધારતા કે જો માણસ જગત ત્યાગ
કરે અને અતી કાયા કપટ ઉઠાવે તો તેનો મોક્ષ થાય?

મુ. સા.—આપણે વાત કરી ગયા છીએ કે ગુરુ શિવાય મોક્ષ ગતી
થતી નથી; વળી તમને સારી પેઠે માણુમ છે કે આપણી
માફક ઘણા લોકો સાધુ થઈ શકે નહીં. તેમને પોતાના કુટુંબની
સંભાળ લેવી પડે છે. અને તેમને માટે ધંધો રોજગાર કરવો પડે
છે અને આ પ્રમાણે જ્યાં સુધી તેઓ ધર્મના મહિમાને અર્થે
તથા માણસના કલ્યાણને માટે કરે છે ત્યાં સુધી એમ કરવામાં
પાપ નથી. ખરી રીતે જોતાં જો તેઓ એમ ના કરે તો પા-
પ થાય. હવે આપણે મુક્તિની રીત એવી જોઈએ કે તે જ-
મ આપણને તેમ આ લોકોને પણ મળી શકે. આખી દુનિયાં-
ને સાધુ કરી નાખવાની ઉમેદ આપણથી રખાય નહીં પણ
સમજણમાં આવે એવી રીત જો આપણે તેમને બતાવી શ-
કીએ તો અમુક કરી આપણે તેમને કહી શકીએ કે ભા-
ઈઓ મુક્તિ પામો. જુઓ, સાધુના જીવન વિષે તમારો એક
કવી શું કહે છે,

સાંછી કા ધર દુર હે,
જેસા લખી ખજુર;
ચઢે તો ચાખે પ્રેમ રસ,
ગીરે તો ચકના ચુર,

જ્યારે આપણુ સાધુઓને માટે આવી મુશ્કેલાઈ છે ત્યારે
કેટલી વધારે મુશ્કેલાઈ સાધારણ પંક્તિના માણસોને માટે
હોવી જોઈએ. અને તેમ છતાં પણ આપણથી નકી એમ
કહેવાય નહીં કે મુક્તિ સાધુઓ શિવાય બીજા કોઈને માટે

નથી! આવી ધુન આપણુ મગજમાંથી આપણે કાઢાડી નાં-
ખવી જોઈએ. ઇશ્વરનો પ્યાર સર્વને માટે છે જેમ અમારા
શાસ્ત્રોમાં કહ્યું છે કે “તે ચહાય છે કે બધાંનું કલ્યાણ થાય”

હિં. સા.—ખરી વાત ઇશ્વર દયાળું છે, તે ખુદ દયા છે; જે સર્વ તે-
ને પોકારે છે તે બધાનું સાંભળવાને તેના કાન તૈયાર છે
તેણે જેમ તમને તેમ મને પણ બનાવ્યો છે. તો હવે મને
કહો કે, જે નામથી તમે તેને પોકારો છો તે તમારા નામથી
હું તેને કેમ નથી પોકારતો, તથા તમારા ગુરૂની પાછળ કેમ
નથી ચાલતો, ફક્ત એટલાજ માટે શું તે મને કહાડી મુકશે?
તેનું નામ કોઈ અમથું લેતો નથી; જુઓ આ મારા હાથમાં
ની માળા, હરશેજ જેવો હું તેના મણકા ફેરવું છું તેવો
હું ઇશ્વરનું નામ જપું છું જેણે મને બનાવ્યો છે તથા મુક્તિને
માટે મારું મન ઉત્કૃષ્ટ કર્યું છે તમે મને કહો, શું તે ફક્ત
તમારાજ પોકારો સાંભળશે? અને જ્યારે હું પોકારીશ ત્યારે
બેહેરો થઈ જશે? એ કોઈ માણસનું મોં રાખે એવો નથી,
તેની હજુરમાં તો જેવો ભીખારી તેવો રાજા, જેવો અગ્નાની
તેવો પંડીત, જેવો જીવાન તેવો ઘરડો, અને જેવો નબળો તે-
વો જબરો છે એટલે બધાંએ યરાયર છે.

મુ સા.—જરા મારું પણ સાંભળો. તમારો પોતાનો ગુરૂ શું કહે છે;—

માળા પહેરત જનમ ગયા,

ઓર ગયા ન મનકા ફેર;

કરકા મનકા ડાલ દે;

તું મનકા મણકા ફેર.

આ કહેનાર મુક્તિદેહનો સાધુ નહોતો, તોપણ એવી રીતે
બોલે છે કે તેના શબ્દો અમારામાંથી કોઈ પણ ભલી રીતે
બોલી શકે અને ખચિત સાંભળ્યા પછી તમારા દીલમાં તેના
વારમવાર ભણકાર પડે એવા છે.

હિં. સા.—પણ તમે કહો, કે કોઇ ગુરના વચમાં પડવા શિવાય શા વાસ્તે અમે સિધા પરમેશ્વર પાસે જઇ ન શકીએ? જેમ ખીન્નઓની મારફતે તેમજ તે પોતે શું અમારી પ્રાર્થનાઓ સાંભળી શકતો નથી તથા શુ જવાબ આપી શકતો નથી?

મુ. સા.—એટલાજ માટે અમે લોકોને અમારા ગુર ઇસુની પાસે આવવાની આજ્ઞા કરીએ છીએ કારણ કે તે પોતે પરમેશ્વર છે.

હિં. સા.— શું તારે તે માણસ નહોતો?

મુ. સા.—હા, તે માણસ પણ હતો, તે ખરો અવતાર થયો હતો. તે મુક્તિની હું તમને વાત કહું તે તમે જરા ધ્યાન દેઇને સાંભળો. પરમેશ્વરે માણસને સાર તથા પવિત્ર બનાવ્યું. પણ માણસે પાપ કર્યું અને ઇશ્વરની સામે દગો કર્યો અને પાપ તથા બળવો કરવાથી માણસ અનંત મોતને લાયક ઠર્યો. ન્યાયની રીતે તો પાપીનો નાશ થવો જોઇએ. હવે પાપી પરતાવો કરતો નથી પણ પોતાનું હૃદય વધારે સખત કરતો જાય છે અને પાપમાં ઉડે ઉડે ગરક થતો જાય છે. આપણી પોલીશ જો ગુનેહગારોને શીક્ષા કર્યા વીના છોડી મુકે અને તેમને જેમ ફાવે તેમ કરવા દે તો શું થાય, તમે શું ધારો છો? તમે જાણો છો કે આપણો માલ તથા જીવ જલદીથી જોખમમાં પડે પણ પરમેશ્વર જે બેહદ દયા તેણે એક યોજના કરી કે જેથી તે પાપીઓને લેની તેમના ઉપર દયા છે તે પાપને ધિમ્કારે છે પાપીઓને જરૂર તે શીક્ષા કરશે તથા જે સર્વ પોતાના પાપોથી પરતાઇને તેની પાસે આવે અને હુકમ માનશે તેમના ઉપર તે પસંદ થઇ પાપની મારી આપશે, એ વ્રાતોની ખાત્રી કરી આપી છે. કેવી રીતે આમ તેણે કર્યું? તેમની પાસે તેણે ધણા દુતોને મોકલ્યા, જેમાંના કેટલાએક તો પથરે માર્યા ગયા, કેટલાએક માર ખાધો અને કેટલાએકને તો ધાતકાપણે ઠેર કર્યા. આખરે માહેશ્વરે ઠરાવ્યું કે તે પોતે દુનિ-

આમાં આવે, કુંવારીને પેટે જન્મ ધરે, સાધારણ માણસના જેવો તે દુનિઆમાં અને, એ માટે કે જ્યારે પાપીઓ તેને જીવે તથા તેનો ધાંટો સાંભળે ત્યારે તેમના પાપોનો તેઓ પસ્તાવો કરે, એક સાધારણ માણસની પેટે તેમનામાં રહ્યો તથા તેમનું ભડું કરતો ફર્યો. પણ તેનું સાંભળવાને બદલે તેઓએ તેને પકડ્યો તથા વધસ્તંભે જડી ખીલા મારી ઘા-તપીપણે તેનું ખુન કર્યું. પછી તેમણે તેની લાસ ઉતારી તથા એક ગુફામાં મુકી તથા તેના મોંપર એક પથ્થર ગરબડાવી મુક્યો. તેના દુશ્મનો તેનાથી એવા ખીલા હતા કે રખેને તે મરણ પછી પણ સટકી જશે. અને તેથી તેમણે પથ્થરપર મહોર કરી તથા એકી કરવાને માટે શીપાઇઓનો પહેરો મુક્યો, એ માટે કે કાઠપણ રીતે તે સટકી જવા ના પામે; વળી તે બધાઓને માલુમ હતું કે જ્યારે તે જીવતો હતો ત્યારે વારમવાર તેણે મુદાઓને જીવતાં કર્યાં હતાં. તેઓએ તેને મારી નાખ્યો તે પેહેલાં ફક્ત થોડા વખત ઉપર તેણે એક માણસ જેનું નામ લાજરસ હતું અને જે મરી ગયો હતો તથા ચાર દીવસ સુધી કબરમાં દાટેલો રહ્યો હતો. તેને તેણે જીવતો કાઢ્યો હતો. ઘણું કરીને આ માણસ જાતે જ્યારે તેમણે ઇસુને દાટ્યો ત્યારે તેમની ટાળીમાં લાજર હતો. વળી તેઓને એમ પણ વિચાર આવ્યો હસે કે જેણે ખીન્નઓને જીવતા કર્યા તે પોતે કેમ જીવતો થયા વિના રહેશે! એ સર્વ ઉપરાંત તેમને સારી પેટે યાદ હતું કે જ્યારે તે જીવતો હતો ત્યારે તેણે તેમને કહ્યું હતું કે “હું પાછો ઉડીશ” અને તે ઉડ્યો. પણ ખરે. ત્રીજે દીવસે ધરતી કંપારે થયો તથા એક દુત આકાશમાંથી ઉતર્યો અને પથ્થરને ખસેડી નાંખ્યો. તેનો ચેહેરો વીજળીના જેવો ચમકતો તથા તેનો પોશાક બરફના જેવો શ્વેત હતો અને શીપાઇઓ તેની ખીકથી ધુજી ઉડ્યા તથા

મુદાની માફક થઇ ગયા, ઇસુ મરણમાંથી જીવતો થઇને ઉઠ્યો અને કોઇ તેને અટકાવી શક્યો નહીં. થોડા દીવસ સૂધી તેના ચેલાઓને તે દેખાતો રહ્યો. તથા તેમણે શું કરવું જોઇએ તે તેમને કહ્યું. પછી તેમના દેખતાં તે આકાશમાં ચઢી ગયો તથા તેમની સાથે રહેવાને તથા તેમને મદદ કરવાને તેણે પવિત્ર આત્મા મોકલ્યો.

હિં. સા.—તમે તો આ ઇસુને જોયો નથી. અને જે કાંઇ તમે તેના વિષે જાણો છો તે માત્ર ખીજાઓનાં લખાણ ઉપરથી, કેમ નહીં વાર?

મુ. સા.—નહીં. એતો એજ વાત છે કે જેમાં અમારો ગુરૂ ખીજાઓના કરતાં ઘણાજ જુદો પડે છે. તે જાતે અમારી સાથે છે. એ ખરું છે કે અમે અમારી દેહીક આંખોથી તેને દેખતા નથી, પણ અમારી આત્મીક આંખથી અમે તેને જોઇએ છીએ, વળી આત્મીક કાનોથી તેનું સાંભળીએ છીએ અને આત્મીક હોડોથી તેની સાથે વાત કરીએ છીએ એટલુંજ નહીં પણ અમારા મન તથા શરિરને તેના હુકમ માનવાની ફરજ પાડીએ છીએ.

હિં. સા.—પણ આ બધું તમને કેમ કરીને ખબર પડે છે? જરૂર તમે કોઇ ધુનમાં ભરમાયા છો.

મુ. સા.—આ પીપળનાં પાંદડાં જુઓ, જારે કોઇ તેમને હલાવતું નથી ત્યારે તેઓ કેમ આ પ્રમાણે હાલી રહ્યાં છે?

હિં. સા.—એ તો પવન છે.

મુ. સા.—પણ તમે મને પવન દેખાડી શકતા નથી ?

હિં. સા.—પણ આપણે જાણીએ છીએ. કારણ કે આપણને તે લાગે છે અને તેની અસર આપણે દેખીએ છીએ.

મુ. સા.—અને એજ પ્રમાણે હું મારા ગુરૂ ઇસુને જોણખું છું, હું

તેને જાણું છું. કારણ કે મને તે લાગે છે અને તેની અસર મારા હૃદયમાં હું જોઉં છું. મને કહો કે કોણ ગુરૂ ચિત્તા ઉપરના ડાઘ અથવા વાઘના શરીર ઉપરના ચટાપટા બદલી શકે? અને કયું માણસ ખરાબ સ્વભાવ, અભીમાન, ધિ-દ્રાઢ, મીઝનજ તથા સ્વછંદીપણું માણસના હૃદયમાંથી હટાવી શકે. તથા તેમને બદલે પ્રિતી, આનંદ, શાંતી તથા ક્ષય પામતી એવી ઇચ્છા મુદ્રી શકે કે જેથી તે પોતાનાં સુખને માટે જીવનું ના પસંદ કરે પણ ઇશ્વરને શંતુષ્ટ કરવાને તથા માણસો લાઇઓના કલ્યાણને અર્થે જીવે. આતો ફક્ત મારા ગુરૂએ મારે માટે કર્યું છે અને મારા એકલાનેજ માટે નહીં, પણ બીજા ઘણાઓને માટે. વળી એજ તે જે તેની પાસે આવે તે સર્વને માટે કરવાને તૈયાર છે.

હિં. સા.—પણ કેમ મારાથી સિદ્ધા પરમેશ્વર પાસે ના જવાય?

મુ. સા.—હું તમને એમજ કરવાનું કહું છું. ઇસુને પરમેશ્વર જાણી સિદ્ધા આલ્યા આવો, તમારા પાપો કમ્બલ કરો તથા મુક્તિ પામો. તમારે બદલે પરમેશ્વર તમારી પાસે આવ્યો છે. અર્ધા રસ્તાથી પણ વધારે તમને મળવાને માટે તે તમારી સામે આવ્યો છે.

હિં. સા.—પણ ધારો કે હું ઇસુનું નામ દીધા વિના પરમેશ્વરની પ્રાર્થના કરું તો એટલીજ ખુશીથી શું તે મારો અંગિકાર નહીં કરશે?

મુ. સા.—શું આ વાતનો અનુભવ તમને આટલાં વરસોમાં નથી થયો? તમે પોતે તો કમ્બલ કરો છો કે તમે નિષ્ક્રિય થયા છો. વળી શું તમે જરા વિચાર કરતા નથી, કે જ્યારે મહાન અવતાર તમારી પાસે ખુદ આવ્યો છે ત્યારે તેને કમ્બલ કરવાને બદલે નકાર કરવો એ કેટલું મોટું પાપ છે!! તમે તેને કહો છો કે “તમે તો ફક્ત અવતાર છો! હું તો

આદાશમાંના પરમેશ્વર પાસે સિદ્ધો જઈશ.” તે તમને જવાબ આપે છે કે “હું પરમેશ્વર છું, મારો નકાર કરવાથી તમે પરમેશ્વરનો નકાર કરો છો.”

હિં. સા.—પણ અમારે અમારા પોતાના અવતારો છે.

મુ. સા.—તમારે માટે તેમણે શું કર્યું છે? તમારી ખુશી હોય તો ફરી તેમની પાસે જાઓ અને મારા ગુરૂએ જે મારે માટે કર્યું છે તે તમારે માટે કરવાનું તમે પુછી જાઓ, જો તેઓ તમારે માટે કરે તો હીક ! પછી તમારે મુક્તિને માટે ઇચ્છુની પાસે આવવાની જરૂર રહેશે નહીં. કારણ ઇચ્છુ પોતે કહે છે કે “ન્યાયીઓને બોલાવવાને હું આવ્યો નથી પણ પાપીઓને પસ્તાવાને માટે.” હુબતો માણસ ચાહે છે કે કોઈ તેના તરફ દોરડું ફેંકે અને ફેંકનારો કોણ છે તેની તેને દરકાર નથી. પણ જો આથી તમને મદદ ના મળે તો તમે એ ગુરૂની પાસે આવો કે જેણે જગતનાં પાપો હરણ કરવાને પોતાનો જીવ આપ્યો છે.

હિં. સા.—એતો ખરું; પણ શું તમે એમ કહેવા ઇચ્છો છો કે હરેક વિશ્વાસીને મુક્તિ મળી છે? તેમાંના ધણાંએ દાર (બ્રાન્ડી) પીએ છે, અને હમારા કરતાંએ ખડુ લુંડી રીતે ચાલે છે.

મુ. સા.—હું બીલકુલ એમ કહેતો નથી. ગમે તેવું નામ ધરાવ્યું હોય પણ આ જીવનમાં તે સારી ચાલ ચાલે તે શિવાય તેને મુક્તિ મળી છે એવું અમે માનતા નથી. જેમ હિંદુ અથવા મુસલમાનોની પાસે તેમ જે વિશ્વાસીઓ ખરાબ રીતે ચાલે છે તેમની પાસે પણ અમે જઈએ છીએ તથા પસ્તાવો કરીને મુક્તિ પામવાને તેમની આજીજી કરીએ છીએ. આવા લોકોને ફક્ત તમે જઈને પુછી જોવાની તસ્દી લેશો તો તેઓ પોતેજ તમને કહેશે કે અમને મુક્તિ મળી નથી,

અથવા અમે મુક્તિવાળા નહીં.

હિં. સા.—તારે મુક્તિવાળા અને મુક્તિ વનાના એ બેમાં શો ફરક છે?

મુ. સા.—પેલો સૂરજ તમે જુઓ છો. જો હું મારી પીઠ તેની તરફ કરું તો મારી સામે મારી પોતાની છાયા જમીન ઉપર પડેલી મારી નજરે આવે છે. તે સુંદર દેખાવ જોઈ હું તેને પકડવાની કોશીશ કરું છું પણ મારું કાંઈ વળતું નથી. તે મારી આગળ-આગળ જતી જાય છે અને હું તેની પાછળ લાગુ છું. હું જેમ જલદી દોડું છું તેમ તે વધારે આગળ જતી જાય છે આખરે તે કોઈ દિવાલ અથવા ખડક ઉપર જઈ પડે છે. હજુ પણ મારી ગાંડાધમાં તેની પછવાડે લાગવાથી મારા અથડાઈને ટુકડે ટુકડા થઈ જાય છે. આવો ચિત્તાર પાપી માણસનો છે. તે પોતાની છાયાની પાછળ પડે છે. કોઈ કોઈ વખત તે છાયા મોજ શોખનો વેપ ધરે છે. કોઈ વાર ધનનું તથા કોઈ વાર લોભનું સ્વરૂપ ધરે છે; તે હમેશાં હાથ આવે એવી દેખાય છે પણ કદી તે હાથમાંથી શટકી ગયા વિના રહેતી નથી. મોત ખડક છે જેના ઉપર ગયા પછી તે દેખાતી બંધ થાય છે અને આપણી નજર બંધ કરી આપણને તેના ઉપર સર્વ કાળના નાશમાં ધસેડી જાય છે; જ્યાં રડવું અને વિલાપ કરવો તથા દાંત પીસ્વું થાએ છે અને જ્યાંનો કીડો મરતો નથી તથા અગ્નિ હોલવાતો નથી.

હિં. સા.—જીંદગીના ચિત્તાર તો ખરો છે. પણ હવે મને કહો કે મુક્તિવાળા કેવા હોય છે?

મુ. સા.—મુક્તિવાળો માણસ હમણાં મેં જેનું વર્ણન કર્યું તેના કરતાં ખીલકુલ વિરુદ્ધ હોય છે. હવે જુઓ, જો હું મારું મોં સૂરજ તરફ ફેરવું અને તેની તરફ ચાલ્યો જઉં તો મારી છાયા મારાથી નહાશતી ફરશે નહીં પણ મારા તાબેદાર ચાકર-

ની માફક મારી પાછળ પાછળ આવશે, હું જેમ સૂરજ તરફ વધારે જલદી જાઉં તેમ તે મારી પાછળ વધારે જલદી આવશે. હું પણ એક વખત મારી પીઠ સૂરજ તરફ કરીને મારી છાયા પકડવાને મથતો હતો પણ મેં એટલામાં ઇસુની મીઠી વાણી મને બોલાવતી તથા જે કદી મળવાનો સાંભળ નથી તે લેવાની કોશીશ મુકિ દેખે તેની પાછળ ચાલવાનું કહેતાં સાંભળી. મેં પાછું વાળી જોયું તો તેનામાં સૂરજના કરતાંએ બહુજ પ્રકાશ તથા સુંદરતા મારી નજરે પડ્યાં. અતાર સૂઝી જે છાયાની પાછળ હું પડ્યો હતો તે તો હું ભુલીજ ગયો પણ હું ઇસુની પાછળ દોડ્યો અને જુઓ, મેં જોયું કે જે ખુશકારક છાયા પકડવાને હું અતાર સુધી પાછળ પડતો હતો અને મારું કાંઈ ચાલતું નહોતું તે જોવો હું ફર્યો તેવીજ મારી પાછળ પાછળ આવવા લાગી. હવે મને એટલો આનંદ તથા એટલી શાંત છે, કે જેનું પુરું વર્ણન હું કરી શકતો નથી.

હિં. સા.—શું હરકોઈને એ મળે?

મુ. સા.—હા, એતો નકી છે કે જે કોઈ સૂરજની પાછળ જશે તેનો છાયો તેની પાછળ તેના ખિદમતગારની માફક જવાનો. અમારા ગુરૂએ કહ્યું છે કે “તમારી સાથે હું શાંત મૂકે છું.—મારી શાંત હું તમને આપું છું.” આ છાપ ઇશ્વરે મુક્તિ પામેલા માણસોના હૃદયો પર મારી છે. જેમ તમે મુઆઘમાં જુઓ છો કે પોત પોતાનો માલ ઓળખવાને માટે દરેક વેપારી માલની ગાસડીઓ પર પોતાનાં નામનાં નિશાન કરે છે, તેમજ પરમેશ્વરે પણ આ મહોર જે તેના પોતાના છે તેમના હૃદય ઉપર કરી છે.

હિં. સા.—ત્યારે એવું કોઈ નિશાન મુક્તિ વિનાના હૃદય પર પણ કયું છે?

મુ. સા.—હા, જરૂર, પરમેશ્વર મુક્તિવિનાના હૃદય ઉપર દુઃખના તથા બેચેનીના ડામ દે છે કે જે પછી કોઇ પણ રીતે જતા નથી પાપી તેમને સંતાડવાની અથવા ભુલી જવાની મેહેનત કરેછે. પણ તે સર્વ અમથુ' જાયછે. અને એતો એમના એમ હમેશાં રહેછે. ગરીબના તથા તવંગરના, અને જીવાન તથા ધરડાના હૃદય પર એતો એક સરખાજ રહેછે, કેટલાક લોકો તેમને મોજ શોખથી ભુસી નાંખવા મથેછે તથા કેટલા એક ધનથી તેને ઢાંકી નાંખવા ફરેછે પણ તે તો ત્યાં એવા ને એવાજ હમેશાં રહે છે. પરમેશ્વરે તેમને ત્યાં દિધાછે અનેપરમેશ્વર એકલોજ ને-મને ત્યાંથી દુર કરી શકેછે. જ્યાં સુધી માણસ પોતાના પાપનો પરતાવો ના કરે અને મુક્તિ ના પામે ત્યાં સુધી તે તેમને ત્યાં-થી ખસેડનાર નથી.

હિં. સા.—જે માર્ગ પર મને ચલાવવાની તમારી ઇચ્છા છે તે માર્ગ પર ચાલનારા ઘણા યોગ લોક છે પણ જ્યાં હું ચાલુ'હું ત્યાં યોગમાં યોગ તો પણ ઘણાઓનો સંગ છે.

મુ. સા.—શું તમારો ગુરુ પણ એમ કહેતો નથી કે-

સાથે કોઇ ન માને,
જુકે જગ પતિયાઇ;
ગલી ગલી ગોરસ શીરે,
મદિરા બેઠ બેચાઇ.

મેં પણ કોઇક ઠેકાણે ધરાની ગરનાં લખાણોમાં વાંચ્યુંછે કે એક વખતે તે કંઠોર હૃદયના લોકોને ઉપદેશ કરતો હતો, પણ તેના શબ્દો કાંઇ અસર કરતા નહોતા. અચાનક એક પરદેશી જે લોકોના ટાળાની બાજુ પર ઉભો હતો તે આગળ આવ્યો અને પોકે પોક મુ-કીને રડ્યો, પછી બીજા સાંભળનારાએ પણ તેની સાથે રડવા માંડ્યું. ઓ મારા ભાઈ, મારા ગુરુએ મારે માટે જે કહ્યુંછે તેમાંનું જો હું એક લગીર તમને દેખાડી શકું તો તમારાં મન અદેખાઈથી ભરાઈ

જશે અને તમને તે લેધ લેવાનું મન થશે. ખીજાઓનું ધન કેવી સાધારણ રીતે દેખીને માણસ લોભાય છે તથા જે તેનું નથી તે લેધ લેવાને તે કેવો તાકીદ રહેલો! જુઓ તારે, આ કીમતી ખજાનો જે મારા ગુરૂ ધસુએ મને આપ્યો છે. હું બાણુશું કે તે મલવાનો મને એકલાનેજ હક નથી. જે મને મળ્યું છે તે તમને પણ મળી શકે.

હિ. સા.—મેં સાંભળ્યું છે કે તમે રાતે રાતે તમારી મુક્તિશાળામાં સલાઓ કરો છો અને ઘણા લોકોને ત્યાં મુક્તિ મળી છે.

મુ. સા.—તમે ત્યાં આવશો તો તમને જોધ અમે ઘણા ખુશી થઈશું, પણ તમારા આત્માની મુક્તિ કરવામાં વિલંબ ન કરો.

હિં. સા.—અમે આવીશું અને એટલામાં તમે જે જે કહ્યું છે તે પર વિચાર કરીશું.

(પછી બંને જણા નમસ્કાર કરી જુદા પડ્યા.)

ગીત.

૧. માણસ ખૂલ છે ઘાસનું પૂલ છે, જલદી તે કરમાય છે;
આજ તે આવે કાલ તે જાય, યુલના જેવો મરે છે.
૨. જે અમારને, જે ફકીરને, એકને મરણ લેધ જશે;
જખરા, નખરા જે જે હોય, એકને પાડી દશે તે.
૩. જગો જગો ઓ પાપીઓ, નરકથી ખીશો નહીં શું?
પાપ છોડીને ખ્રીસ્ત પાસ આવો, મારી પામી શકો છો.
૪. હાલેલુયા, હાલેલુયા, મને મુક્તિ મળી છે;
પાપી ખૂલ છે ઘાસનું પૂલ છે, અનંત જીવન મારું છે.

૩ આપણે માટે બળિદાન આપ્યું છે તેનામાં મુક્તિ છે.”

સંસારપ્રપંચની મોહજાળમાં લગ્નરો માણસો સપડાયેલાં છે. ઘણાંજ થોડાં માણસો ઇશ્વરી સત્તાને ઓળખી શકતા હશે. પવિત્રાદનો પંથ પકડ્યા શિવાય મુક્તિ મળી શકતી નથી. સંસાર પ્રપંચમાં અણેલાં પાપકર્મથી દરેક માણસ ઇશ્વરના મદદ અપરાધી બને છે. અપરાધ-દોષથી છુટા થવું હોય, મુક્તિ મેળવવી હોય તો જગતને તારનાર ઇસુ ખ્રિસ્તની સમીપ જઈ પાપનો પરતાવો કરો. પ્રેમ અને શ્રદ્ધાશિવાય કોઈ પણ બાળત સાધ્ય થઈ શકતી નથી. ઇસુ ખ્રિસ્ત તરફ પ્રેમ અને શ્રદ્ધાથી નિહાળશો અને તેની સમીપ જઈ પાપનો પરિતાપ કરશો, તોજ તમારી આત્મોન્નતિ થશે. તમેને મુક્તિ મળશે. આત્મોન્નતિની પ્રત્યેક માણસને જરૂર છે, અને તે મેળવ્યા વિના કોઈ પણ માણસ પ્રભુ પાસે જઈ શકનાર નથી.

મુક્તિ મેળવવાનો વખત આજ છે. કાલ પર ભરોસો રાખતા નહીં. વખત દોડ્યો વન્ય છે. તે ગયા પછી હાથ લાગતો નથી. દિવસે દિવસે હાંડગી ટુકડી થતી જાય છે, કોને માલુમ છે કે કાલે શું થશે? માટે જો તમારે તમારું લાલુ કરવું હોય તો તારનાર ઇસુ સમીપ જઈ મુક્તિ મેળવવા વિશ્વંસ કરશો નહીં.

